

جناب محمد افضل شمسی صاحب (لاہور)

طالبان کی نئی فتوحات اور پاک ایران تعلقات

تحریک اسلامی طالبان کی گذشتہ چند روز میں شمالی افغانستان میں فتوحات بالخصوص شمالی اتحاد کے ہمیہ کوارٹر "مزار شریف" کی طالبان کے ہاتھوں فتح نے بین الاقوامی سطح پر ایک نئی صورت حال کو جنم دیا ہے۔ ۸۔ آگسٹ ۱۹۹۸ کو ہونے والی مزار شریف کی فتح سے قبل ایک عرصے سے طالبان بھارت اور ازبکستان سمیت روس اور ایران پر اپنے مخالف شمالی اتحاد کی فوجی و اقتصادی مدد کرنے کے الزامات لگا رہے تھے اور ان ممالک کی طرف سے شمالی اتحاد کو ملنے والی بھاری امداد کے مقابل تردید ثبوت دیتے رہے ہیں جن کی تصدیق انٹرنیشنل پرنس بھی کر چکا ہے لیکن مزار شریف فتح ہونے کے بعد ایران اور روس نے پاکستان پر افغانستان میں طالبان کی فوجی امداد کے ہلکم کھلا الزامات لگانے شروع کر دیے اور یہ کہا کہ کوئی نہ سے پاکستان کا ۲۸ واں بریگیڈ افغان جنگ میں عملہ شریک ہے بات صرف بے بنیاد الزامات لگانے تک ہی محدود نہ رہی بلکہ تمام تر اخلاقی تقاضوں اور سفارتی آداب کو ہم پشت ڈالتے ہوئے ان دونوں ممالک نے پاکستان کو عبرت ناک النجام سے دوچار ہونے کی دھمکیاں دینا شروع کر دیں۔ مزار شریف میں طالبان حکومت کے ہاتھوں ایرانی سفارت کاروں کی گرفتاری کے بعد ایرانی دارالحکومت تہران میں پاکستانی سفارت خاد کے باہر جس رو عمل کا اظہار کیا گیا اور جس انداز میں وہاں موجود پاکستانی سفارتکاروں کو ہراساں کرنے کی کوشش کی گئی اسے کسی بھی طور پر جائز قرار نہیں دیا جاسکتا۔ پاکستان کو افغانستان کی حالیہ تبدیلیوں میں محض اس بناء پر ملوث قرار دینے کا کوئی جواز نہیں ہے کہ اس نے طالبان حکومت کو تسلیم کر رکھا ہے۔ کسی حکومت کو تسلیم کرنے کا یہ مطلب ہرگز نہیں لیا جاسکتا کہ وہ اس حکومت کی تمام تر سرگرمیوں کی ذمہ دار ہے۔ ۲ ستمبر ۱۹۹۷ کو کابل پر قبضے کے بعد طالبان کو افغانستان پر جو کنٹرول حاصل ہوا ہے وہ ایک مقابل انکار حقیقت ہے اور مزار شریف سمیت شمالی افغانستان کے وسیع طاقوں پر ان کے قبضے اور خود پروفسر بربان الدین ربائی، انجینئر گلب دین حکمت یار اور کمیونٹ جزل رہیدوست کے اپنے آخری محفوظ اذوں سے فارم کے بعد کسی بھی صاحب عقل کے اس کھلی حقیقت سے انکار ممکن نہیں رہا کہ افغانستان پر طالبان کو قریب قریب مکمل کنٹرول حاصل ہو گیا ہے۔ جماں تک مزار شریف اور شمالی اتحاد کے دیگر اہم نہ کالوں اور وسیع ملاقط پر طالبان کے حالیہ قبضے کا تعلق ہے تو یہ صورت حال سبھی کے لئے یکساں طور پر چونکا دینے والی ثابت ہوئی ہے اور پاکستان سمیت کسی کو بھی اس کا پیشگی علم نہ تھا۔ حقیقت کہ خود کمیونٹ

جزل رشید دوستم بھی اپنے اوپر پڑنے والی اس اچانک افتاد سے حواس باختہ ہو کر اپنے محفوظ ٹھکانوں سے بھاگ کھڑا ہوا۔ تاہم اس سے پاکستان کی طرف سے افغانستان میں طالبان کی اسلامی حکومت کو تسلیم کر لینے کے اقدام کی توثیق بوجاتی ہے اور اب دوسرے ممالک کو بالخصوص اسلامی ممالک کو بھی اس حقیقت کے اعتراف میں بخل سے کام نہیں لینا چاہیے اور انگلی ہر لحاظ سے جائز حکومت کو تسلیم کر لینا چاہیے۔ طالبان حکومت کو تسلیم کرنے کا جہاں تک حکومت پاکستان کا تعلق ہے تو اس نے ان کی حکومت کو کسی جانبداری کی بنیاد پر نہیں بلکہ ایک حقیقت کے طور پر اپنے مفاد میں پہلی افغان حکومت سمجھتے ہوئے قبول کیا ہے۔ کیونکہ ایران اور دیگر طالبان مخالف حکومتوں کی آنکھ کے تارے پروفیسر بہان الدین رباني نے اپنے دور حکومت میں کابل میں واقع پاکستانی سفارتخانہ پر دو مرتبہ حملہ کرائے اور ایک مرتبہ اسے مذر آش بھی کیا گیا جس میں ایک پاکستانی سفارتکار بلاک بھی ہو گیا۔ سابق صدر رباني نے نہ صرف یہ کہ روس اور بھارت ایسے جہاد دشمنوں سے گٹھ جوڑ کر کے افغانستان کے سب سے بڑے محنت اور ہمسایہ ملک پاکستان کے خلاف محاذ قائم کرنے کی کوشش کی بلکہ اقوام متعددہ اور امریکہ کا دانستہ یا نادانستہ الہ کار بن کر افغانستان کو نسلی اور لسانی بنیادوں پر تقسیم کرنے کی بنیاد رکھی اور روس کے تباہ کردہ افغانستان کو خانہ جنگی کی آگ میں جھونک دیا۔ مندرجہ بالا ساری صورتحال کے باوجود پاکستان نے تو کبھی بھی ایران پر اعتراض نہیں کیا کہ وہ اس کے مخالف رباني اور حکمت یار کو کیوں تسلیم کئے ہوئے ہے یا ان کی باقاعدہ فوجی امداد کیوں جاری رکھے ہوئے ہے۔ ایرانی حکومت کو چاہیے کہ مزار شریف میں طالبان کے ہاتھوں اپنی رسوانی اور شکست کا الزام پاکستان کے سر ہوپنے کے بجائے اپنے کردار پر ایک نظر دوڑائے اور دیکھئے کہ اس نے طالبان کے ساتھ کیسا سلوک کیا تھا جس کے تجھے میں اب اسے اتنی بہزست اٹھانا پڑی ہے۔ بعض مبصرین کا کہنا ہے کہ ایران نے طالبان مخالف شمالی اتحاد کے ساتھ اپنے فوجی و اقتصادی تعاون کے راز فاش ہو جانے پر دنیا کی نظریں اس طرف ہٹانے کے لئے یہ سارا ڈرامہ رچا یا ہے۔ ایرانی حکومت کو یاد رکھنا چاہیے کہ اس کی عراق کے ساتھ آٹھ سالہ جنگ میں پاکستان نے اسکی کس قدر مدد کی تھی اور بعد میں جب بھی امریکہ کی طرف سے ایران کے خلاف کوئی کارروائی کی گئی تو ہر قدم پر پاکستان نے ایران کا بھرپور ساتھ دیا ہے اور اب بھی مزار شریف میں اسکے گرفتار ہونے والے سفارت کاروں کی سلامتی اور بحفاظت ربائی کیلئے حکومت پاکستان طالبان پر اپنا تمام ترسفارتی اثر و سوخ استعمال کر رہی ہے حالانکہ ۲۸ مئی کو پاکستان کے ایمنی و حماکہ کے بعد عالم کفر کی طرف سے اس پر شدید دباؤ کے وقت بھی ایرانی فوج پاکستان کی ازلی دشمن بھارتی فوج کے ہمراہ بحری مشقوں میں مصروف تھی۔ موجودہ عالیٰ تناظر میں حکومت پاکستان کو بھی چاہیے کہ وہ اپنی وزارت خارجہ کے اہل کاروں اور بیرون ملک اپنے سفارتکاروں کے ذریعے دنیا کو اصل صورتحال بتائے اور طالبان کے حوالے سے تمام ترازامات کا ٹھوس اور مؤثر جواب دے۔